

---

Seminar Təhsil Nazirliyin Strateji təhlil, planlaşdırma və kadrların idarə olunması şöbəsi tərəfindən Təhsil Sektorunun inkişafı üzrə İkinci Layihə çərçivəsində reallaşdırılan "Təhsil sistemində idarəetmənin təkmilləşdirilməsi, müəllim peşəsi ilə bağlı rəqlamentləşdirici qaydaların yenidən işlənməsi və tətbiqi" alt-komponentin icra planına və nazirliyin strateji planına əsasən təşkil edilib.

Seminarın əsas məqsədi rayon (şəhər) təhsil şöbələrində (idarələrində) 2011-2012-ci illər üçün hazırladıqları strateji planların monitorinqinin nəticələri və 2013-2015-ci illər üçün növbəti strateji planların hazırlanmasına dair müzakirələrin aparılması, həmçinin yerlərdə strateji planlaşdırma mexanizminin tətbiqi vasitəsilə idarəetmə sisteminin təkmilləşdirilməsindən ibarətdir. Seminarda Bakı Şəhəri üzrə Təhsil İdarəsi, Sumqayıt Şəhər Təhsil Şöbəsi, Gəncə Şəhər Təhsil İdarəsi və ölkənin digər rayon (şəhər) təhsil şöbələrindən (idarələrdən) strateji planlaşdırma prosesiz üzrə müəyyənləşdirilən məsul şəxslər iştirak edib.

Seminar iştirakçılarında rayon (şəhər) təhsil şöbələrində (idarələrində) 2011-2012-ci illər üçün hazırladıqları strateji planların monitorinqinin nəticələri, 2013-2015-ci illər üçün növbəti strateji planların hazırlanması, yerlərdə müvafiq işçi qrupunun yaradılması və bu prosesə maraqlı tərəflərin cəlb edilməsi, strateji planın elementləri, fəaliyyət və büdcə planlarının hazırlanması barədə ətraflı məlumat verilib. Həmçinin, müvafiq istiqamətlər üzrə qruplarda praktiki işlər aparılıb və iştirakçılara maraqlandıran suallar cavablandırılıb.

Seminarın sonunda rayon (şəhər) təhsil şöbələrində (idarələrində) 2013-2015-ci illər üçün növbəti strateji planlarının cari ilin oktyabr ayına qədər Strateji təhlil, planlaşdırma və kadrların idarə olunması şöbəsinə təqdim edilməsi iştirakçıların nəzərinə çatdırılıb.